

# දැක රක්ඛස ජාතකය

ඉහත සඳහන් උම්මග්ග ජාතකයේ එන දියරකුසු පැණය බලා මේ ජාතකය දත යුක්තේය.

ජාතක කථාව :- පඤ්චාලවණ්ඩි දේවිය වේදේහ රජ්ජරුවන්ට ප්‍රියව වසන්ති දෙවන අවුරුද්දේ පුතණු කෙනෙකුන් වැදූය. ඒ කුමාරයන් වැඩි දස අවුරුදු කල වේදේහ රජ්ජරුවෝ සවරීස්ථ වූහ. පණ්ඩිතයන් වහන්සේ ඒ කුමාරයන් රාජ්‍යයෙහි පිහිටුවා දේවයන් වහන්ස! මම නුඹවහන්සේගේ මුතුන් රජ්ජරුවන් සම්පයට යෙමියි වදාළසේක. කුමාරයෝ මා බාල තැනැත්තාවූ ඇරපියා නොයව! මම නොප පිය තනතුරේ තබා රකිමි. නොයවමි'යි කීය. පඤ්චාලවණ්ඩි බිසවද පණ්ඩිතයෙහි මම වේදේහ රජුට පාවාදුන්නේන් දෙරජුන්ගේ වෛරය හරවා සමගි කළේන් නුඹවහන්සේමය. එහි ගියකල අපට කිසි පිහිටෙක් නැත. මෙහිම රදාපියා සියළු සම්පත් වළදාපී මැනවයි කීහ. එවිට පණ්ඩිතයන් වහන්සේ එසේය මා එන ගමනේ වේදේහ රජ්ජරුවෝ මළ කල මා එන්නෙමියි බුන්මදක්න රජ්ජරුවන්ට ප්‍රතිඥාදී ආවෙමි. එබැවින් රදන්ට නොපිළිවෙනැයි කියා මියුළු නුවර බොහෝ දෙනාගේ බැගැහඬ අසන්නේ අමරා දේවින්ද සහජාත යෝධයින්ද කැටිව නික්මුණු සේක් පඤ්චාලනුවරට පැමිණිසේක. බුන්මදක්න රජ්ජරුවෝද මහා පෙළහරින් අවුත් පිළිගෙන ඉදිනට මා හැගි මාලිගාවක් දුන්හ. වැටුපක් නොදුන්හ. නමුත් පණ්ඩිතයෝ කළමනා රාජ සේවය පමානොකොට කරන සේක.

එසමයෙහි ඉතා නුවණැති කීමෙහි දක්ෂ ඉතා ධර්මීෂ්ට "හෙරි" නම් වූ පරිබ්‍රාජිකා කෙනෙකුන්දැ රජගෙයිදී වළදා මඟුල් උයන ඉදිනා සේක. පණ්ඩිතයන් වහන්සේ උන් කිසි දිනක දැක නැත. ඔවුනොවුන් ගැන දෙදෙනාම පිටතින් දන්නාහ. නන්දා දේවින් උමගින් සොරා ගෙන ගිය දින පටන් මහෙෂධ පණ්ඩිතයන් කෙරෙහි හටගත් වෛරයෙන් පසුවන්නී තම වල්ලහ ස්ත්‍රීන් පස්දෙනෙකුට කියන්නාහු තෙපි හැම මහෙෂධ පණ්ඩිතයාගේ අපරාධයක් පරීක්ෂාකොට රජ්ජරුවන්ට කියා බිඳවා පියවයි කීහ. ඔව්හු පස්දෙන මහතාණන්ගේ වරදක් රහසින් සොයමින් ඇවිදිනාහ.

එක් දවසක් පරිබ්‍රාජිකාවන් දැ රජගෙයි වළදා එන අතරමග පණ්ඩිතයන් වහන්සේ දැක "මේ පණ්ඩිතයෝ නුවණැත්තෝල හස්ත මුද්‍රාවෙන් ප්‍රශ්නයක් විචාරමියි සිතා පණ්ඩිතයන් මුහුණ බලා "අතක් විදහා පෑ සේක. ඒ කුමක් නිසාද යත් රජ්ජරුවෝ නොප රටින් මෙරටට ගෙන්වාගෙන අත පුරා සම්පත් දී පියා සුවසේ රකිත්දැයි නොරකිත්දැයි සිතීන් සිතාය. පණ්ඩිතයන් වහන්සේ ප්‍රඥා නැමැති දිවැසින් ඒ දැක තමන් වහන්සේ මිට හකුළුවා පෑසේක. කුමක්කී නිසාදයත්? මා සම්පයට එවයි මාගේ රටින් ගෙන්වා කලින් දුන් තැගි විනා මට කිසිවක් දැන් නොදෙන්නාහයි සිතීන් සිතා ඒ විසඳුනියාය දෙවනු පරිබ්‍රාජිකාව තමාගේ හිස පිරිමැඩ ලූ සේක. ඉන් කුමක් හැඟවීදයත්? ඉදින් උකටලී වූනම් අපසේ මහණව නොගනුදැයි හැඟවූ නියාය. එවිට පණ්ඩිතයන් වහන්සේ තමා විසින් රකිනා බඩවල් බොහෝ යයි හැඟවීම සඳහා තමබඩ පිරිමැඩලූසේක.

නන්දා දේවියගේ වල්ලහ ස්ත්‍රීහු නිතර පණ්ඩිතයන් වහන්සේ ගැන පරීක්ෂා කාරීව උන්නාහු මේ දෙදෙනාගේ ක්‍රියා දැක රජ්ජරුවන් සම්පයට ගොස් දේවයන් වහන්ස! මහෙෂධ පණ්ඩිතයෝ පරිබ්‍රාජිකාවන් හා එක්ව ඔබ වහන්සේ සතු රාජ්‍යය ප්‍රාභූතා කරන්නාහයි වරදවා කියා බඳුවාපීහ. ඒ ඇසු රජ්ජරුවෝ පණ්ඩිතයන් විසින් මා කෙරේ ඒ දනට නොපිළිවන. මේ දෙය පරිබ්‍රාජිකාවන් අතින් විචාරා දැනපියමි'යි සිතා දෙවන දින දන් වැළඳීමට ආ කල්හි කීමෙක්ද? පණ්ඩිතයන් දුටුද? උන් හා කළ කථාබස් ඇත්දැයි කීහ. මහරජ උන්හා බසින් කී දෙයක් නැත. හස්තමුද්‍රාවෙන් ප්‍රශ්නයක් විචාරමිහ. අප විවාල ප්‍රශ්න අප සිත්වූ පරිද්දෙන් විසඳුහයි ඒ වූ නියායෙන් වදාළසේක. මහරජ ඔහු නුවණැත්තෝය. උන් හා සමාන කෙනෙක් මුළු දඹදිව නැත්තාහයි වණිණාකළසේක. උන්වහන්සේ ගිය ඉක්බිති පැමිණි පණ්ඩිතයන් වහන්සේද පරිබ්‍රාජිකාවන් දැ කී පරිද්දෙන්ම කී සේක.

ඒ ඇසු රජ්ජරුවෝ මහත් සොම්නසට පැමිණ තවතවත් පැහැද දසදහසක් යොදුන් දඹදිව මුළුල්ලට නායක කොට සෙනෙවිරත් ධූරය දී මේ රාජ්‍යය මුළුල්ලෙහි පණ්ඩිතයන් කීවක්ම කළ යුතුයයි විධානය කොට පාවා දුන්හ. පණ්ඩිතයන් වහන්සේගේ ගෙට සියළු සම්පත් මහමුහුදට වඩ බාදිය සේ ප්‍රමාණානික්‍රාන්තව ගියේය. රජහු තමාට යසස් දුන් ඉක්බිති පණ්ඩිතයන් වහන්සේ සිතන්නේ මට මේ සා මහත් තනතුරක් දී මහත් යසසෙහි පිහිටුවාලූහ. රජදරුවෝ යමෙක් කෙරෙහි වෛරවූ නම් පෙරවරු යසස්දී පස්වරු නසන්නාහ. දැන් මටත් මහත් සම්පත් දීපීහ. රජ්ජරුවන් මා කෙරෙහි ඉත සිතීන් මේ සම්පත් දුන් සේක්ද? අහිත සිතීන් දුන්

සේක්දැයි කල් නොයවා දැනගනිමි'යි සිතා මල් සහ ගිලන්පසද රැගෙන පරිබ්‍රාජිකාවන් වසන පන්සලට ගොසින් ස්වාමීනී! නුඹවහන්සේ මාගේ ගුණ කීතැන් පටන් රජ්ජුරුවෝ මට මහත් සම්පත් දුන්හ. ඒ මා කෙරෙහි සම සිතින් දුන් සේක්ද නොදනිමි. රජහු මා කෙරෙහි ඇති සමගි ගුණය තත්වූ පරිදි දැනපිය මැනවයි කීසේක.

පරිබ්‍රාජිකාවද යහපතැයි ගිවිස දෙවන දවස් රජගෙට ගොස් දියරකුසු පැනයයි එක් ප්‍රශ්නයක් ගොතා වදාළා අන්තයෙහි මහරජ! රහස් කථාවක් කියනු කැමැත්තමහ. විසඳනු මැනව'යි කියා ගාථාවකින් ප්‍රශ්නය විචාළසේක. එහි අදහස කෙසේදයත්?

තොපගේ වැදූ මෑණියන්ද නන්දා දේවියද සහෝදර තික්‍ෂණ මන්ත්‍රී කුමාරයෝද යහළු ධනුශේඛර කුමාරයෝද අග්‍රපුරෝහිත කේවට්ට බ්‍රාහ්මණයෝද මහෝෂධි පණ්ඩිතයෝද තෙපිද යන සත් දෙනා මහාසමුද්‍රයෙහි එක් නැවකින් යන කල්හි උදක රාක්‍ෂසයෙක් මිනිස් බිල්ලක් සොයා ඇවිදින්නේ තොපගේ නැව දැක මුහුදු දිය දෙබෑකොට අවුත් මහරජ මේ තොප හා කැට්ට නැවෙන් යන සදෙනා පිළිවෙලින් දුනහොත් මුත් නැව නාරම්'යි කීනම් ඒ සදෙනාගෙන් කවුරු පළමුව දෙවිද? දෙවැනි තුන්වැනිව කවුරු කවුරුත් බිලිදී ඒ ජල රකුසා අතින් ගැලවෙමිදැයි විචාළහ.

ඒ අසා රජ්ජුරුවෝ තමන් සිත වැස්සවනැතිව අදහස්වූ පරිද්දෙන් කියන්නාහු ස්වාමීනී ප්‍රථමයෙන් ජලරකුසාට මෑණියන්ව බිලිදෙමි. දෙවැනිව නන්දා දේවිය, තුන්වනුව මගේ මළනුවන්වද, සතර වැනිව යහළුවාවද, පස්වැනිව කේවට්ටයාවද දී තවත් ඉල්ලානම් මහෝෂධි පණ්ඩිතයන්ව පිටිපස්සට දමා එම්බල මා කාපියව'යි ඒ රාක්‍ෂසයාගේ දල්වාවූ කටට පැන බිලිවෙමි. මා ඇසින් බල බලා සිටියදී මගේ පණ්ඩිතයන් නොදෙමිහයි කිය. ඒ අසා ගොස් දෙවන දින පරිබ්‍රාජිකාව රාජාංගනයට පැමිණ රාජසභාව පිරිවරා ගෙන සිටින රජුන් හමුවට ගොස් ලද විශේෂ අසුනක හිඳ රජ්ජුරුවන් අමතා මහරජ දියරකුසා තොප අල්වාගත්කල වැදූ මෑණියන් පටන් තොප සදෙනා පිළිවෙලින් බිලිදී පණ්ඩිතයන් රකිමියි කිව. බැලූකල මහෝෂධි පණ්ඩිතයන් තරම් තොපට සතුරෙක් නැත. තොපගේ මෑණියෝ තොපට බොහෝ උපකාරී වූ සේක. එසේවූ මෑණියන් කුමක් පිණිස ප්‍රථමයෙන් බිලිදෙවිදැයි විචාළසේක.

මහෝෂධි පණ්ඩිතයන්ගේ ගුණ ලෝකයේ ඉරහඳු සේ ප්‍රකට කරනු සඳහා සහා මාධ්‍යයෙහි පරිබ්‍රාජිකාව විසින් රජ්ජුරුවන් සමග මේ වාදය කරන බව දහයුත්තේය. එවිට රජ්ජුරුවෝ මාගේ මෑණියන් දැගේ ගුණ බොහෝ බව දනිමි. ඔබ දන්නා ගුණයට වඩා මා දන්නා නුගුණ බොහෝය. ඒ හැම කියන්නට නොපිළිවන. යම්තම් දෙයක් කියමි. අසා වදාළ මැනව!

තමන් ඉතා වයස්ගතව සිට බොහෝ මණිමේඛලා දාමා දියෙන් සැරසී රාජසභාව රැස්වූ කල ඔබ්මොබ හැසිරෙන්නීය. මම ඒ ශබ්දය අසා බොහෝ කොට ලැජ්ජා වන්නෙමි. අමාත්‍ය සමූහයා ඔවුනොවුන් මුහුණ බලන්නාහ. තවද මුත්දැගේ ඉඳුල් බත් කන්ට තරම් නොවූ ප්‍රත්‍යන්ත රජ්ජුරුවන්ට මා යැව්වාකොට පත් ලියා යවන කල මාගේ මෑණියන් මහළු නොවනදැයි. සොළොස් හැවිරිදි කෙල්ලන් මීට වඩා සංවර වන්නාහ. රජ්ජුරුවන්ට යවනා පත් හරවා අපට ආකල සහා මාධ්‍යයෙහි ඒ කියවිය නොහැක්කේය. පොළව පැලියන්නාසේය. මේ වැරදි නිසා මෑණියන්ව දියරකුසාට දෙමියි කීහ.

මෑණියන් මේ වරදින් ජලරකුසාට දෙව! නන්දා දේවිය බාල අවස්ථාවේ පටන් තොපට මහත් උපකාර ඇත්තීය. කුමක් නිසා බිලි දෙන්නෙහිදැයි විමසිය.

ස්වාමීනී! නන්දා දේවිය රහසිගතව ලෝකාස්වාද රතියෙන් සතුටුව මා තමා වසගයට පමුණුවා මාගේ සෙසු බිසෝවරුන්ට හා උන්ගෙන් උපන් දරුවන්ට මා විසින් ස්තේහයෙන් කරවා පලදවන ලද නොඉල්වියයුතු පළදනා මා අතින් ඉල්වයි. මා කාමරාගයෙන් මත්ව ඒ ගනුවයි කීකල අතින් බිසෝවරු සහ දරුවෝ හඬමින් මා සමීපයට අවුත් ශෝක වන්නාහ. මමද පසුකැවිලි වන්නෙමි. ඒ වරදින් ඇ ජලරකුසාට දෙමියි කීහ. මෙසේ කුමයෙන් මළණුවන්වද ධනුශේඛර කුමාරයන්වද යහළුවාද කේවට්ට බමුණාවද බිලිදීමට ඇති සුදුසුකම් ප්‍රකාශකොට මහෝෂධි පණ්ඩිතයන්ගේ ගුණ කියන්නේ මා තබා දස දහසක් සක්වල දිව්‍ය බ්‍රහ්මයන් හා නාග සුපණ්ඩිවූ දෙවියෝද කියා නිමවාලිය නොහැක්කැයි සිතමි. උන් සමාන අන් පණ්ඩිතයෙක් ගිය දවස උපන්නෙක් දැන් ඉපදීන් නැත. මතු උපදින්නෙක් නැතැයි කියා ඉදිකටු මලින් අහස පාන්නාසේ ගුණ ප්‍රකාශකළහ.

මෙසේ ප්‍රඥාතොමෝ මහත් සෘද්ධි ඇත්තිය. චෛත ලෞකික පාර ලෞකික සකලාථි සිද්ධිය පිණිස උපකාරී වන්නේයයි පරිබ්‍රාජිකාවන්දෑ පණ්ඩිතයන් වහන්සේගේ ප්‍රඥාගුණය තමන්ගේ නුවණින් දේශනා කොට කුළුගත්වා දියරකුසු පැනයෙන් මේ උම්මග්ග ජාතකය නිමවා වදාළසේක.

එසමයෙහි පරිබ්‍රාජිකාවන්දෑ දැන් උපුල්වත් මහා ස්ථවිරිය. පියවූ සිරිවඩින සිටාණෝ සුද්ධෝදන මහ රජ්ජුරුවෝය. මෑණියෝ මහාමායා දේවිය. අමරා දේවිනම් යශෝධරාවය. ගිරවා නම් ආනන්ද ස්ථවිරයෝය. වූලනී බ්‍රහ්මදත්ත රජනම් සාරිපුත්‍ර ස්ථවිරය. මහෙෂධ පණ්ඩිතයෝනම් දැන් ලොච්තුරා ශාන්තිනායක බුදුපියාණෝය.